



కర్నూలు, మేజర్ న్యూస్ ప్రతినిధి : బడుగు బలహీన వర్గాల

బడుగు బలహీన వర్గాల ఆశాజ్యోతి
డాక్టర్ బాబు జగ్జీవన్ రామ్

● కర్నూలు జిల్లా కలెక్టర్ జి.సృజన

ఆశాజ్యోతి డాక్టర్ బాబు జగ్జీవన్ రామ్ అని, అటువంటి మహనీయుల ఆశయాలను భావితరాలకు అందించడమే నిజమైన నివాళి జిల్లా కలెక్టర్ డా.జి.సృజన పేర్కొన్నారు. శుక్రవారం డాక్టర్ బాబు జగ్జీవన్ రామ్ 117వ జయంతి సందర్భంగా నగరంలోని ఆర్ఎస్ రోడ్డు కూడలిలో ఉన్న బాబు జగ్జీవన్ రామ్ విగ్రహానికి జిల్లా కలెక్టర్ డా.జి.సృజన పూలమాల వేసి ఘన నివాళి అర్పించారు. ఈ సందర్భంగా జిల్లా కలెక్టర్ మాట్లాడుతూ మాట్లాడుతూ బడుగు బలహీన వర్గాల సంక్షేమ అభివృద్ధికి కృషి చేసిన గొప్ప నాయకుడు డా.బాబు జగ్జీవన్ రామ్ అన్నారు.కేంద్ర మంత్రి గా పని చేసిన సమయం లో అట్టడుగు బడుగు బలహీన వర్గాల అభివృద్ధికి కృషి చేసిన గొప్ప నాయకుడని, వారిని స్ఫూర్తిగా తీసుకొని మనం భావితరాలకు మార్గదర్శకులుగా మిగతా 2లో

సోదినవ/త్రా

సూర్య

www.suryaa.com

కర్నూలు | నంద్యాల

శనివారం | 06 ఏప్రిల్ 2024 పేజీలు 8


జనసంద్రంగా మారిన

శ్రీశైల మహా పుణ్యక్షేత్రం



కిటకిటలాడుతున్న శ్రీశైలం వీధులు

శ్రీశైలం, మేజర్ న్యూస్ :
 శ్రీశైలంలో ఉగాది మహోత్సవాలు నేటి నుంచి ప్రారంభంకానున్నాయి. అయిదురోజులపాటు నిర్వహించే ఉత్సవాలు ఈ నెల 10వ తేదీతో ముగియనున్నాయి. కర్ణాటక మరియు మహారాష్ట్రల నుంచి ఇప్పటికే అధికసంఖ్యలో భక్తులు క్షేత్రాన్ని చేరుకోవడం జరుగుతోంది. భక్తుల సౌకర్యార్థమై వివిధ విస్తృత ఏర్పాట్లు చేయబడ్డాయి. ముఖ్యంగా భక్తులు సేద తీరేందుకు పలుచోట్ల చలువపందిర్లు వేయబడ్డాయి. అదేవిధంగా గత సంవత్సరం కంటే కూడా అధిక విస్తీర్ణములో పలుచోట్ల వాహనాల పార్కింగ్ ప్రదేశాలు ఏర్పాటు చేయబడ్డాయి. ఆరుబయలు ప్రదేశాలలో పలుచోట్ల తాత్కాలిక విద్యుద్ధీకరణ సౌకర్యం కల్పించబడింది.



గంగమ్మకు హారతులు

● నేటి నుండి 10 వరకు ఉగాది మహోత్సవములు

దర్శనం ఏర్పాటు : ఇప్పటికే భక్తులు అధిక సంఖ్యలో క్షేత్రానికి చేరుకోవడం జరుగుతోంది. భక్తులందరూ సంతృప్తికరంగా శ్రీస్వామిఅమ్మవార్లను దర్శించుకునేందుకు వీలుగా దర్శన ఏర్పాట్లు చేయడం జరిగింది. వేకువజామున 3 గంటలకు ఆలయద్వారాలు తెరచి, ప్రాతః కాల పూజల మిగతా 2లో

రాష్ట్ర యువత

ఎస్కాకల్లో కీలకపాత్ర పోషించాలి



నంద్యాల కల్చరల్, మేజర్ న్యూస్ :
 తెలుగుదేశం పార్టీ అధ్యక్షుడు మాజీ ముఖ్యమంత్రి నారా చంద్రబాబు నాయుడును 13 జూలై 2023లో వైసీపీ ప్రభుత్వం అక్రమ అరెస్టుతో తీవ్ర మనస్తాపం చెంది రాష్ట్ర వ్యాప్తంగా గుండెపోటుతో మృతి చెందిన కుటుంబాలను నిజం గెలవాలి అనే కార్యక్రమంలో భాగంగా పర్యటిస్తున్న మాజీ ముఖ్యమంత్రి నారా చంద్రబాబు నాయుడు సతీమణి నారా భువనేశ్వరి శుక్రవారం నంద్యాలలో గుండెపోటుతో మృతి చెందిన మిగతా 2లో



నిలదీస్తున్న ఎస్సీ వర్గీయులు

కర్నూలు వైసీపీలో ముసలం

కర్నూలు స్పోర్ట్స్, మేజర్ న్యూస్:
 కర్నూలు వైసీపీలో ముసలం పుట్టింది. ఎన్నికల నోటిఫికేషన్ త్వరలో వెలువడనుండగా పార్టీలో భగ్గుమన్న విభేదాలు కర్నూలు ఎమ్మెల్యే అభ్యర్థి ఇంతియాజ్ కు తలనొప్పి తెప్పిస్తున్నాయి. ఇప్పటికే కర్నూలు అసెంబ్లీ నియోజకవర్గంలో పార్టీ రెండు వర్గాలుగా విడిపోయి ఉండగా ఇప్పుడు మరో కొత్త తలనొప్పి పార్టీకి ఛాలెంజ్ గా మారింది. జిల్లా పార్టీ అధ్యక్షునిగా ఉన్న బివై రామయ్యను కర్నూలు పార్లమెంట్ వైకాపా అభ్యర్థిగా ఎంపిక చేయడంతో ఆయన స్థానం ఖాళీ అయ్యింది. రామయ్య మేయర్ గా కూడ బాధ్యతలో ఉన్నారు. ఎంపీ అభ్యర్థిగా ఆయనను ఎంపిక చేసిన వెంటనే మేయర్ స్థానంలో కురువ

- ఎస్సీకి జిల్లా అధ్యక్ష పదవి ఇవ్వకపోవడంపై అలిగిన ఎస్సీ వర్గం
 - ఒక వర్గానికే మేయర్, పార్టీ అధ్యక్ష పదవులు ఇవ్వడంపై రగిలిన నిప్పు
 - కర్నూలు ఎమ్మెల్యే అభ్యర్థిని నిలదీసిన ఎస్సీ వర్గీయులు
- సామాజిక వర్గానికి చెందిన నగర పార్టీ అధ్యక్షురాలు సత్యనారాయణమ్మను మిగతా 2లో

కాలుష్యం కోరల్లో...

ఎమ్మిగనూరు

- ◆ ఇటుకల బట్టిల నిర్మాకం.. రోగాలతో జనం
 - ◆ చోద్యం చూస్తున్న అధికార ఘనం
- ఎమ్మిగనూరు ప్రతినిధి, మేజర్ న్యూస్ :**
 ప్రశాంతతకు నిలయం.. పచ్చదనానికి నిలువుటద్దం.. చేనేతపురి ఎమ్మిగనూరు.. ఇక్కడ స్వచ్ఛతకు అనుకూల వాతావరణానికి కొడువ ఉండేదికాదు.. అలాంటి వాతావరణానికి అలవాటు పడ్డ జనం కొందరి స్వార్థ మిగతా 7లో



చోగలు వెదజల్లుతున్న ఇటుకల బట్టిలు

మేము వేసిన రోడ్లకు తారువేస్తే అభివృద్ధి..?



కోట్లకు స్వాగతం పలుకుతున్న యువనాయకుడు గిరిధర్ రెడ్డి డోన్ రూరల్, మేజర్ న్యూస్: తమ హయాంలో వేసిన రోడ్లకు తారువేసి తారు రోడ్లు వేశానని చెప్పుకోవడమే బుగ్గన చేసిన అభివృద్ధి అని డోన్ టిడిపి అభ్యర్థి కోట్ల జయసూర్యప్రకాశ్ రెడ్డి అన్నారు. శుక్రవారం మండలంలోని గుండాల, కోట్రాయి, తిరునాంపల్లె, కొత్తబురుజు, నక్కలవాగుపల్లె, కొత్తకోట గ్రామాలలో టిడిపి అభ్యర్థి కోట్ల జయసూర్యప్రకాశ్ రెడ్డి ఎన్నికల ప్రచారం నిర్వహించారు. గుండాల క్షేత్రంలోని చెన్నకేశవస్వామి ఆలయంలో కోట్ల ప్రత్యేక పూజలు చేశారు. కోట్రాయి టిడిపి యువ నాయకుడు గిరిధర్ రెడ్డి ఆధ్వర్యంలో కోట్లకు ఘన స్వాగతం పలికారు. అనంతరం తిరునాంపల్లె గ్రామంలో మండల టిడిపి అధ్యక్షుడు శ్రీనివాసులూయాదవ్ ఆధ్వర్యతన జయహో బీసీ కార్యక్రమం నిర్వహించారు. ఈ కార్యక్రమానికి కోట్ల జయసూర్యప్రకాశ్ రెడ్డి, టిడిపి రాష్ట్ర కార్యనిర్వహక కార్యదర్శి ధర్మారం మన్నె సుబ్బారెడ్డిలు ముఖ్య అతిథులుగా పాల్గొన్నారు. ఈ సందర్భంగా కోట్ల మాట్లాడుతూ బీసీ

లో రాజకీయ చైతన్యం తీసుకొచ్చి వారి అభ్యున్నతికి పాటుపడింది టిడిపినేనన్నారు. రాష్ట్రంలో జగన్ రాక్షస పాలన కొనసాగుతుందని, పొలాల్లో చేపట్టిన రిసర్వేరాళ్ళపై కూడా జగన్ బొమ్మలు వేసుకోవడం జగన్ నియంత వైఖరికి నిదర్శనం అన్నారు. మళ్ళీ జగన్ అధికారంలోకి వస్తే మన ఆస్తులు కూడా గల్లంతేనన్నారు. యువతకు ఉపాధి కల్పన కేవలం టిడిపితోనే సాధ్యమన్నారు. నియోజకవర్గంలో త్రాగునీరు లేక గ్రామాలు అల్లాడిపోతున్నాయని ప్రజలకు గుక్కెడు నీళ్లు ఇవ్వలేని మంత్రి పదవి బుగ్గనకు దేనికని ప్రశ్నించారు. మా దగ్గర కోట్లు లేకపోవచ్చు కానీ ప్రజల ప్రేమాభిమానానే మాకు ముఖ్యమన్నారు. టిడిపి రాష్ట్ర కార్య నిర్వహక కార్యదర్శి ధర్మారం మన్నె సుబ్బారెడ్డి మాట్లాడుతూ బుగ్గనను ఇంటికి పంపించడమే మన లక్ష్యమని అందరం కలిసికట్టుగా పనిచేసి కోట్లను భారీ మెజార్టీతో గెలిపించుకుందామని పిలుపునిచ్చారు. ఈ కార్యక్రమంలో టిడిపి నాయకులు లక్ష్మీనారం లక్ష్మిరెడ్డి, వలసల రామకృష్ణ, మాజీ ఎంపిపి తొప్పల శ్రీనివాసులు, టి.ఈ.శేషభణిగౌడ్, మాజీ మున్సిపల్ వైస్ చైర్మన్ టి.ఈ.కేశవ్ గౌడ్, భాస్కర్ నాయుడు, పెద్దపూడిళ్ళ ప్రసాద్ రెడ్డి, మార్కెట్ యార్డు చైర్మన్ రాజా నారాయణమూర్తి, మెట్లపల్లి సుధర్శన్, బావిపల్లె సర్పంచ్ లింగప్ప, కోట్రాయి సర్పంచ్ తేజోమని, ఆలంకొండ గిద్దారెడ్డి, బీజేపి నాయకులు వడ్డె మహారాజ్, బీజేపి మండల అధ్యక్షుడు బొంకూరి రవికుమార్, జనసేన నాయకులు బ్రహ్మాం, మా లింటి కేశవరెడ్డి, త్రివర్ధన్ రెడ్డి, రాజశేఖర్ రెడ్డి, సుబ్బారెడ్డి, గుండాల నారాయణస్వామి, కొత్తకోట శీను, గుండాల జయరాముడు, చనుగొండ్ల కాశీ, సీసంగుంతుల బబ్బాయాదవ్, జగన్, రంగస్వామి తదితరులు పాల్గొన్నారు.

గుక్కెడు నీళ్లు ఇవ్వలేని మంత్రి దేనికీ.. బుగ్గన పని అయిపోయింది.. ప్రజల ప్రేమాభిమానాలే మాకు కోట్లు మళ్ళీ జగన్ వస్తే మన ఆస్తులు గల్లంతే వైసిపిది రాక్షస పాలన టిడిపితోనే యువతకు ఉపాధి అవకాశాలు డోన్ టిడిపి అభ్యర్థి కోట్ల సూర్యప్రకాశ్ రెడ్డి అందరం కలిసికట్టుగా పనిచేద్దాం బుగ్గనను ఇంటికి సాగంపుదాం కోట్ల గెలుపే మన లక్ష్యం.. దర్మారం మన్నె సుబ్బారెడ్డి

శతాధిక వృద్ధురాలు మృతి

పెద్దకడుబూరు మేజర్ న్యూస్: పెద్దకడుబూరు మండలకేంద్రంలోని స్థానిక ఎస్సీకాలనీలో నివాసం ఉంటున్న బెంజిమన్ భార్య అయిన హరిజన మాణిక్యమ్మ (110) సంవత్సరాల వయస్సు గల వృద్ధురాలు శుక్రవారం ఉదయం 11.30 గంటలకు తన నివాస గృహంలో మృతి చెందారు. ఈమె కొన్ని

రోజులుగా అనారోగ్యంతో బాధపడు తూ ఉండేదని కుటుంబ సభ్యులు తెలిపారు. ఉదయం వరకు బాగానే ఉందని హఠాత్తుగా మృతి చెందినట్లు వారు తెలిపారు. మృతిరాలికి ముగ్గురు కూమారులు. ఇద్దరు కుమార్తెలు సంతానం ఉన్నట్లు వారు చెప్పారు.



రూ.2లక్షలు విలువ చేసే చీరలు స్వాధీనం

కర్నూలు నగరం, మేజర్ న్యూస్: నగరంలోని హతబస్టాండు పరిసరాల్లో విక్టరీ టాకీస్ ఆవరణలో ఓ రాజకీయ పార్టీకి చెందిన వ్యక్తులు చీరలు పంపిణీ చేస్తున్నట్లు ఎన్నికల రిటర్నింగ్ అధికారికి ఫిర్యాదు వచ్చింది. శుక్రవారం ఫిర్యాదు మేరకు ఎన్నికల ప్రవర్తనా నియమావళి అధికారులు తనిఖీ నిర్వహించి సుమారు రూ.2లక్షలు విలువ చేసే 975 చీరలను స్వాధీనం చేసుకోవడం జరిగిందని రిటర్నింగ్ అధికారి భార్యవతేజ తెలిపారు. ఓ రాజకీయ పార్టీతో అనుబంధం ఉన్న కొందరు నాయకులు ఉచితంగా పంపిణీకి ఉద్దేశించబడిన వస్తువులుగా చీరలను పరిగణించి విక్టరీ టాకీస్ ఆవరణలో అందుబాటులో ఉంచినట్లు బృందం తనిఖీ చేసి పట్టుకుందన్నారు. ఎలక్షన్ సీజ్ సిస్టమ్ను ఈ వివరాలను అధికారులను పొందుపరచి విచారణ కొనసాగిస్తున్నారన్నారు.

వేసవిలో జీడిపీ తాగునీటి పథకాలకు నీటి సమస్య లేదు

గాజులదిన్నె ప్రాజెక్టులో 1.7 టీఎంసీల నీరు గోనగండ్ల, మేజర్ న్యూస్: ఈ వేసవిలో గాజులదిన్నె ప్రాజెక్టు కింద ఉన్న తాగునీటి పథకాలకు నీటి సమస్య లేదని జీడిపీ ఇరిగేషన్ అధికారి మహమ్మద్ ఆలీ తెలిపారు. ప్రస్తుతం జీడిపీలో నీటిమట్టం 1.7(గ్రాఫ్), (1.1లైవ్) టీఎంసీల నీరు ఉన్నట్లు తెలిపారు. మండు వేసవిలో ఈ స్థాయిలో నీటి నిలువ ఉండటంతో జీడిపీ తాగునీటి పథకాలకు నీటి కొరత లేదని ఆయన పేర్కొంటున్నారు. ఎల్లెల్లీ నీరు జీడిపీకి చేరడంతో ప్రాజెక్టు నీటి తో కళకళ లాడుతుందని ఆయన తెలిపారు. గాజులదిన్నె ప్రాజెక్టు కింద బండగట్టు, డోన్, క్రిష్ణగిరి నీటి పథకాల కింద దాదాపు 120 గ్రామాలకు తాగునీరు సరఫరా అవుతుంది. అయితే కర్నూలు నగరంకు తాగునీటి కోసం అధిక నీటిని తరలిస్తే కొంత ఇబ్బంది గా మారచ్చని అధికారులు తెలుపుతున్నారు.



జీడిపీ లో నిలుపు ఉన్న 1.7 టీఎంసీల నీరు

అక్కడ అలా..ఇక్కడ ఇలా..



భానుడు భగభగ బాడుతున్నాడు అవ్వ.. జ్వాలా సుమీ



గొంతు తడవాలంటే బండి పట్టాల్సిందే



నీళ్ల బండి.. తెచ్చుకుందాం రండి



బాబోయ్ ఎండల.. మాకూ కావాలి చెట్ల నీడలు

కర్నూలు నగరం, మేజర్ న్యూస్: ఈ ఏడాది వర్షాభావ పరిస్థితుల దృష్ట్యా జలాశయాల్లో నీరు ఇంకాపోవడంతో నీటి సమస్య తీవ్రరూపం దాల్చింది. ఈ నేపథ్యంలో కర్నూలు నగరంలో కూడా రోజు రోజు ఈ నెల 2వారం

నుంచి నీటిని సరఫరా చేస్తున్నట్లు నగర పాలక సంస్థ అధికారులు తెలిపారు. ఇదిలా ఉండగా నగర బొద్దున స్టేట్ బ్యాంక్ సర్కిల్ నందు ఉన్న వైఎస్సార్ విగ్రహం ముందు, ఇన్ కమ్ ట్యాక్స్ ఆఫీస్ ముందు వాటర్ ఫౌంటేన్ల ద్వారా

నీటిని విడుదల చేస్తూ వృధా చేస్తున్నారు. అయితే నగర శివారు, అశోక్ నగర్ పంప్ హౌస్ వద్ద అదే నీటి కోసం ప్రజలు బిందెలతో గుమ్మకూడుతున్నారు. **ఫోటోలు బి. ఆంజనేయులు, మేజర్ న్యూస్ ఫోటోగ్రాఫర్**



వర్షం రోడ్డును తడిపేసినట్లు కనిపిస్తోంది.. మీరు తప్పులో కాలేసినట్లే.. అవి ఎండమావులు



ఇన్ కమ్ ట్యాక్స్ ఆఫీస్ ఎదురుగా నీటి వృధా అవుతున్న దృశ్యం



స్టేట్ బ్యాంక్ సర్కిల్ లో నీటి వృధా అవుతున్న దృశ్యం